

ریٹائرڈ اساتذہ کی دوبارہ تعیناتیاں اور تعلیم یا فتنہ نوجوانوں کی بے روزگاری

یونیورسٹی کے مردجہ قوانین کے مطابق یونیورسٹی کے کسی استاد یا مالازم کی ریٹائرمنٹ کے بعد اس کی دوبارہ تعیناتی کرنے کے لیے دو شرائط رکھی گئی ہیں: ایک یہ کہ اس کا مقابل میسر نہ ہو اور دوسرا یہ کہ ریٹائر ہونے والے استاد کی عمر 65 سال سے زائد ہو۔ صورتِ واقعہ یہ ہے کہ 80 سال سے زائد عمر کے اساتذہ اپنے ذاتی تعلقات کی بدولت، یونیورسٹی کے قوانین کی خلاف ورزی کرتے ہوئے، اپنے عہدوں پر مسلسل براجمن ہیں، اور ان کے مقابل نوجوان توکری کی تلاش میں مارے مارے پھر رہے ہیں۔ پیش اور دیگر مرامات وصول کرنے کے باوجود بھی یہ بزرگ اگلے مستحق کے لیے عہدہ چھوڑنے کا کوئی ارادہ نہیں رکھتے۔

حال ہی میں ہم نے یونیورسٹی کے زیرِ تعلیم اور فارغِ التحصیل محققین کی تعلیمی اور تحقیقی مشکلات پر ایک سروے کرایا، جس کے نتیجے میں معلوم ہوا کہ بزرگ اساتذہ اپنے شعبے کے چاہے کتنے ہی ماہر کیوں نہ ہوں، طلبہ کو مطلوب علم وہ نہ منتقل کرنے کے لیے ضروری توانائی سے تھی ہوتے ہیں۔ خصوصاً تحقیق کے میدان میں نئے رہنمائی سے ناواقف ہوتے ہیں۔ طلبہ کی اسکمیٹس چیک کرنے اور وقت پر واپس دینے میں عموماً تسلیم برتنے ہیں، خاص طور پر یہ کہ سوال کرنے کی اجازت نہیں دیتے، بلکہ طلبہ کے سوالات کو حالات کے بدله ہوئے تااظریفیں درست طریقے سے سمجھتے ہیں۔ اثنان کے سوالات کو اپنی اناکا مسئلہ بنالیتے ہیں۔ نصاب سے زیادہ اپنے ماضی کے قصے دہرانے میں دلچسپی رکھتے ہیں، اور اگر اصل تدریس کی طرف آتے ہیں تو طلبہ کی ہنی سطح کا لاحاظہ عموماً نہیں رکھ سکتے۔ طلبہ اور بزرگ اساتذہ کی عمر، سوچ اور مزاج کے فرق کی وجہ سے طلبہ کھل کر ان سے بحث نہیں کر سکتے۔ یوں تعلیم اور تحقیق کا بنیادی مقصد، یعنی تحقیق اور تنقید کی صلاحیت پیدا کرنا، ہی فوت ہو جاتا ہے۔ طلبہ شکوہ کتاب ہیں کہ بزرگ اساتذہ ان کا وقت اور صلاحیت ضائع کرنے کا سبب بنتے ہیں۔

دنیا کا اصول ہے کہ ہر شعبہ زندگی ایک خاص وقت کے بعد نئی نسل اور تازہ توانائی کی طلب کرتا ہے۔ ہمارے ہاں جس طرح شعبہ تعلیم کے جسم میں نئے خون کی آمد پر روک گئی ہوئی ہے، ایسا ہی اگر دیگر شعبہ جات میں بھی روا رکھا

*شعبہ اسلامیات، نمل، اسلام آباد۔ ای میل: irfanshehzad76@gmail.com

جائے تو سوچیے کہ کیا حالات نہیں۔ آپ بوزٹھے سپاہی کے ہاتھ میں بندوق تھما کر سرحد پر کھڑا کر دیں یا 80 سال کے مکینک سے اپنی گاڑی کی ٹیونٹک کروانے پر مجبور ہوں تو ملک اور گاڑی کا کیا حال ہو گا؟ یہی حال تعلیم کا حقیقتاً ہو رہا ہے۔ عالمی سطح پر پاکستان کا نام تعلیمی حقوق میں کسی شمار میں نہیں آتا۔

پاکستان میں نوجوان آبادی 60 فیصد سے زائد ہے، جب کہ نوجوانوں میں عمومی بے روزگاری کی شرح 8.2 فیصد ہے۔ بے روزگاری کی تقریباً یہی شرح اعلیٰ تعلیم یافتہ نوجوانوں میں بھی پائی جاتی ہے۔ اس صورت حال میں ہونا تو یہ چاہیے کہ ان کے لیے ملازمت کے نئے موقع پیدا کرنے کے علاوہ ریٹائرمنٹ کی عمر مزید کم کر دی جائے تاکہ نوجوانوں کی بے روزگاری کا مسئلہ حل کرنے میں مدد ملے۔ اگر نہیں تو کم از کم یہ تو ہو کہ یونیورسٹی کے قوانین پر عمل درامد کرتے ہوئے ریٹائر ہونے والے اساتذہ کو احترام کے ساتھ گھر بیٹھ دیا جائے یا پھر ایسے کاموں میں لگا دیا جائے جہاں ان کے علم اور تجربے سے استفادہ بھی ہوتا رہے اور مستحق نوجوانوں کی حق تلفی بھی نہ ہو، مثلاً نگران کیمیوں، مشاوراتی کمیوں، تہذیک ٹینک وغیرہ میں ان کے علم و تجربے سے فائدہ اٹھایا جاسکتا ہے۔

انچ ایسی کے مطابق 2014 تک 11846 پی انچ ڈی تیار ہو چکے ہیں۔ ہر سال گزشتہ سال سے زیادہ ایم فل/ ایم ایس اور پی انچ ڈی تیار ہو رہے ہیں۔ 2016 تک اس تعداد میں خاطرخواہ اضافہ ہو چکا ہے۔ ایک طرف یہ خوش آئندہ ہے کہ پاکستان میں قابلِ لحاظ تعداد میں اعلیٰ تعلیم کے حامل افراد تیار ہو رہے ہیں، لیکن دوسری طرف ان کی کھپت کے لیے کوئی منصوبہ بندی نہیں کی جا رہی ہے۔ بے روزگاری کے باعث نوجوانوں میں مایوسی اور بد دلی بڑھتی جا رہی ہے، جس کے متین اثرات معاشرے پر مرتب ہو رہے ہیں۔

یہ کتنا بڑا اضداد ہے کہ ایک طرف تعلیم یافتہ نوجوانوں کے لیے سرکاری ملازمت حاصل کرنے کی عمر کی آخری عمومی حد مقرر ہے یعنی 33 سال اور بعض صورتوں میں 35 سال، اس کے بعد وہ سرکاری ملازمت کے لیے درخواست دینے کے بھی اہل نہیں سمجھے جاتے۔ گویا 33 یا 35 سال کے تعلیم یافتہ بے روزگار نوجوانوں سے پیر بانی مانگ لی جاتی ہے کہ وہ ملازمت حاصل کرنے کی مسابقت میں شامل نہ ہوں تاکہ دوسرے کم عمر تعلیم یافتہ نوجوانوں کے لیے جگہ بنائی جاسکے، لیکن دوسری طرف 60 سال کی بڑھاپے کی عمر میں ریٹائر ہونے والے افراد، جن کے قوی بھی درست طریقے سے کام نہیں کر سکتے، اپنا عہدہ دوسرے کو دینے کے لیے تیار نہیں۔

رسول اللہ صلی اللہ علیہ وسلم کا ارشاد گرامی ہے کہ جو بڑوں کا احترام نہ کرے اور چھوٹوں پر شفقت نہ کرے، وہ ہم میں سے نہیں۔ ہم دیکھتے ہیں کہ ادھر نوجوان ہیں جو اپنی زندگی کے کئی سال روز و شب محنت کے بعد اپنی تعلیم پوری کر کے ڈگری ہاتھوں میں تھامے، اپنے قیمتی وقت کو پل پل ضائع ہوتا دیکھتے ہیں مگر بزرگوں کے احترام میں پھر بھی چپ رہتے ہیں، اور دوسری طرف بزرگ ہیں جو کسی طور شفقت فرمانے پر تیار نہیں۔ یونیورسٹیوں کی انتظامیہ سے گزارش ہے کہ ملازمت سے متعلق قوانین پر عمل درآمد کو یقینی بنانا کرتے تعلیم یافتگان کے لیے اچھی مثال قائم کریں، اور بزرگ حضرات سے گزارش ہے کہ نوجوانوں کے حالات پر رحم فرمائیں، قوانین کا احترام کریں، اور پیش پر گزارکرتے ہوئے مستحق تعلیم یافتہ نوجوانوں کے لیے اپنی سیٹ خالی فرمادیں، جس طرح بس میں سوار نوجوان اپنی سیٹ بزرگ سواریوں کے حوالے کر کے خود کھڑے ہو جاتے ہیں۔